

साफ-सुथरी सड़कों की रि-कारपेंटिंग करने पर जे.डी.सी. ने रिपोर्ट मांगी

बताया जा रहा है कि निदेशक इंजीनियरिंग अजय गर्ग द्वारा गठित जांच कमेटी ने सिफारिश की है कि पुलिस कमिश्नरेट से अजमेर रोड तक डामर नहीं की जाएगी

जयपुर (कासं)। अजमेर रोड पर सोडाला से पुरानी चुंगी तक सही और साफ सुथरी सड़क पर नए सिरे से रि-कारपेंटिंग कर जे.डी.ए. को 7 करोड़ का नुकसान पहुंचाने की कोशिशों की पोल खुल चुकी है। इस प्रकरण में जयपुर विकास आयुक्त मंजू राजपाल ने भी रिपोर्ट मांग ली है।

सुत्रों ने बताया कि पुलिस कमिश्नरेट से 200 फीट बाईपास तक साफ-सुथरी सड़क पर नए सिरे से रि-कारपेंटिंग करवाने के मामले की भनक लगते ही पिछले दिनों जैसे ही जेडीए के निदेशक इंजीनियरिंग अजय कुमार गर्ग को लगी तो उन्होंने जांच के लिए एडिशनल चीफ इंजीनियर संजय शर्मा के नेतृत्व में एक कमेटी का गठन किया था, जिसकी जांच में शिकायत सही पाई गई। इसके बाद तय हुआ कि पुलिस कमिश्नरेट से अजमेर रोड तक डामर नहीं की जाए और अजमेर रोड से सोडाला 200 फुट बाईपास पर डामर कर दी जाए। बताया जा रहा है कि अब सिर्फ सोडाला से अजमेर रोड पर पुरानी चुंगी तक, जिस सड़क की रि-कारपेंटिंग की जायेगी।

सुत्रों की मानें तो इस सड़क पर ठेकेदार आर.एम. कंस्ट्रक्शन एक साल से काम नहीं कर रहा था। उसे नोटिस भी दिए थे लेकिन उसके बाद भी काम शुरू नहीं हुआ। इसका टेंडर भी बाजार दर से 30 प्रतिशत अधिक



कालवाड़ रोड पर करधनी थाने के पीछे जिस मुख्य सड़क पर डामर की जा रही है, वह सड़क फिलहाल अच्छी-खासी स्थिति में है।



- जे.डी.ए. के इंजीनियर्स ने क्वींस रोड पर दो माह पहले पेचवर्क कराया, अब 3 करोड़ रुपये खर्च करके सड़क बनाने की तैयारी शुरू कर दी

- कालवाड़ रोड पर करधनी थाने के आसपास की कॉलोनिyों में डामर की पतली सड़क बिछाकर भुगतान उठाने की तैयारी में जुटा ठेकेदार

दर पर है। चर्चाएं हैं कि आर.एम. कंस्ट्रन ने अपनी 5 करोड़ की मारजिन मनी लेकर यह काम लटाला कंस्ट्रन को सौंप दिया है। जेडीसी मंजू राजपाल ने इसकी विस्तृत रिपोर्ट बना कर देने को कहा था। उन्होंने

पहले भी जेडीए में करोड़ों रुपये के गैर जरूरी कामों पर कटौती की थी। वहीं दूसरी ओर क्वींस रोड पर किया गया पेचवर्क भी बर्बाद कर दिया गया है। यहां दो माह पहले ही सड़कों पर पेचवर्क भर कर गड्ढे भरे

थे। पेचवर्क की गुणवत्ता भी अच्छी थी। बाकी सड़क भी आराम से 2 साल तक चल जाती लेकिन इंजीनियर्स को यह पसंद नहीं आया। उन्होंने इस काम का भी 3 करोड़ का टेंडर कर दिया और लोकसभा चुनाव की आचार संहिता लागू होने से से पहले ही मंजूर भी करवा लिया।

इसी प्रकार कालवाड़ रोड पर करधनी थाने से डी-मार्ट की ओर जाने वाली सड़क तथा उसके आसपास की कॉलोनिyों में भी डामर की पतली सड़क बिछाने का काम चल रहा है। यहां पर ठेकेदार फर्म गोकुलनाथ कंस्ट्रक्शन कंपनी, टैंडर लेकर भी दो वर्ष तक सड़क बनाने

का काम शुरू नहीं कर रही थी। गत दिनों जोन सात में एक्सईएन और एईएन की नई पोस्टिंग होने के बाद ठेकेदार पर जुर्माना करने की बजाय उसे पुरस्कार देने की तैयारी कर ली। साथ ही उसे दो साल पुराना वर्क ऑर्डर पर काम शुरू करने के निर्देश दे दिए। इसके बाद ठेकेदार ने सड़क बनानी शुरू की है। हालात ऐसे हैं कि जो सड़क बनाई जा रही है, उसकी गुणवत्ता भी सही नहीं है। डामर की मोटाई भी कम है। डामर की मोटाई कम होने से सड़क फिर से बिखरने का खतरा बना हुआ है। सड़क निर्माण के समय जे.डी.ए. के अधिकारी भी मौके पर नहीं जा रहे हैं।

सारस्वत समाज की 100 महिलाओं का सम्मान किया



जयपुर। सारस्वत ब्राह्मण समाज और सारस्वत महिला मंडल, जिला जयपुर की ओर से यहां आयोजित एक समारोह में समाज की 100 महिलाओं को प्रशस्ति पत्र प्रदान कर सम्मानित किया गया।

सारस्वत ब्राह्मण समाज केअध्यक्ष जगन्नाथ शर्मा, महामंत्री सुरेश सारस्वत और महिला अध्यक्ष

कुलदीप शर्मा की ओर प्रदेश के विभिन्न स्थानों से महिला दिवस कार्यक्रम में भागीदारी देने वाली महिलाओं को सम्मानित किया गया। इस अवसर पर सांस्कृतिक कार्यक्रम का आयोजन भी किया गया। महिला मंडल उपाध्यक्ष राखी शुक्ला ने बताया कि बाहर से आने वाली महिलाओं को समाज की परिवार परिचायिका भेंट की गई।

पिंकसिटी प्रेस क्लब चुनाव के लिए नामांकन आज से

जयपुर। पिंकसिटी प्रेस क्लब जयपुर की प्रबन्ध कार्यकारिणी 2024-25 के होने वाले वार्षिक चुनाव के लिए 22 मार्च से नामांकन पत्र स्वीकार होगे। मुख्य निर्वाचन अधिकारी एल.एल.शर्मा ने बताया कि नामांकन पत्र 22 और 23 मार्च को दोपहर 2 बजे से सायं 5 बजे तक लिए जाएंगे। नामांकन पत्रों की जांच 26 मार्च को दोपहर 3 बजे से 5 बजे तक होगी। उन्होंने बताया कि 27 मार्च को दोपहर 2 बजे से सायं 5 बजे तक नाम वापस लिए जा सकेंगे।

मतदान 30 मार्च को सुबह 9 बजे से सायं 5 बजे तक होगा। मतों की गिनती 31 मार्च को सुबह 10 बजे से की जाएगी। उन्होंने बताया कि अध्यक्ष, महासचिव और कोषाध्यक्ष के एक-एक पद, उपाध्यक्ष के लिए दो पदों और प्रबन्ध कार्यकारिणी के दस पदों के लिए चुनाव होंगे।मुख्य निर्वाचन अधिकारी एल.एल. शर्मा ने बताया कि चुनाव सम्पन्न करने के लिए निर्वाचन मण्डल का गठन कर दिया गया है। इसमें सुरेश योगी की निर्वाचन अधिकारी बनाया गया है।

मुख स्वास्थ्य के लिए जागरूक किया

जयपुर। विश्व मुख स्वास्थ्य दिवस पर आईडीए जयपुर ग्रेटर द्वारा चलाये जा रहे जागरूकता पखवाड़े के तहत गुरुवार को जवाहर सर्किल पर सदस्यों ने मालवीय नगर, सांगानर, जगतपुरा व आस पास की कॉलोनिyों के लोगों को दांतों की साफ-सफाई के बारे में जागरूक किया।

इस अवसर पर आईडीए के पूर्व राष्ट्रीय उपाध्यक्ष डॉ. हरीश भारद्वाज ने आईडीए जयपुर ग्रेटर के द्वारा किए जा रहे कार्यक्रमों की सराहना की व अध्यक्ष डॉ प्रशान्त भारद्वाज व सचिव डॉ सुनील राघव को बधाई दी। आईडीए जयपुर ग्रेटर की डॉ रमा पांडे ने बताया कि दो

भोजन के बीच में मोठा दांत की सड़न की बढ़ता है। मोठा कम खायें स्वस्थ दांत के लिये रेशेदार फल-सब्जी का सेवन बढ़ाएं। आईडीए राजस्थान के सचिव डॉ. जे.एस. वालिया ने बताया कि राजस्थान में विशेष रूप से दंत रोग से बचाव एवं निदान का कार्य जारी है।

पुलिसकर्मी बनकर एक लाख रु.ठगे

जयपुर। “मैं पुलिसकर्मी बोल रहा है और आपकी बेटी को एक मामले हमने हिरासत में लिया है। अगर आप अपनी बेटी को छुड़ाना चाहते हो तो एक लाख रुपये डाल दो। आपकी बेटी सकुशल वापस पहुंच जाएगी।” डर के चलते एक पिता ने आरोपित के नंबरों पर दो बार में एक लाख रुपये डाल दिए। ठगी का अहसास होने पर पीड़ित ने एसएमएस थाना मामला दर्ज करवाया। पुलिस से मामला दर्ज कर जांच शुरू कर दी है। पुलिस के अनुसार गोविंद मार्ग राजापार्क निवासी कोस्टुब नवलखा ने मामला दर्ज करवाया कि उसके पास एक व्यक्ति का फोन आया। आरोपित ने स्वयं को पुलिसकर्मी बताया और कहा कि आपकी बेटी जोधपुर में पकड़ी है ना। हमी भरने पर फोनकर्ता ने कहा कि उसे एक मामला में हमने हिरासत में ले लिया है। अभी तक उसका नाम रिकॉर्ड में नहीं चढ़ाया है। उसकी ज़िंदगी बर्बाद होने से बचाना चाहते हो तो एक लाख रुपये इस नम्बर पर डाल तो। इस पर पीडित ने बिना कुछ सोचे समझे आरोपित के मोबाइल पर ऑनलाइन दो बार में एक लाख रुपये डाल दिए। पुलिस ने बताया कि पीड़ित ने बिना कुछ सोचे-जांचे बिना आरोपित के बताए नम्बरों पर फैसे भेज दिए।

शिवदासपुरा थाने में पुलिस आयुक्त ने की जनसुनवाई

जयपुर। जयपुर पुलिस आयुक्त बीजू जॉर्ज जोसफ ने गुरुवार को शिवदासपुरा थाने में जनसुनवाई कर परिवादियों की समस्याएं सुनी और मौके पर ही संबंधित अधिकारियों को निस्तारण के निर्देश भी दिए। इस दौरान अतिरिक्त पुलिस आयुक्त कैलाश चंद्र विश्नोई, पुलिस उपायुक्त दक्षिण दिगंत आनंद, सहायक पुलिस आयुक्त चाकसू सुरेंद्र सिंह सहित संबंधित एसएचओ और थाने के अधिकारी उपस्थित रहे।

बीजू जॉर्ज जोसफ ने कहा कि जनसुनवाई के दौरान परिवादियों की समस्याओं का मौके पर ही समाधान किया जा रहा है। उन्होंने कहा कि पुलिस की इस सकरात्मक पहल से आमजन में विश्वास और अपराधियों में डर बढ़ रहा है। उन्होंने कहा कि आमजन को राहत देने के लिए सभी थानों में भी प्रतिदिन जनसुनवाई की जा रही है। यही नहीं जनसुनवाई के बारे में औचक निरीक्षण कर जानकारी भी ली जा रही है। आयुक्त ने इससे पहले जयपुर (दक्षिण) शिपाथ, जयपुर (पूर्व) कानोता, जयपुर (पश्चिम) करधनी एवं

एस.आई. भर्ती पेपर लीक मामले के चार आरोपियों को जेल भेजा

अब दो दर्जन लेक्चरर भी एस.ओ.जी. की रडार पर

- एस.ओ.जी. की जांच में करीब 200 सब इंस्पेक्टरों की पेपर लीक सहित अन्य माध्यमों की गड़बड़ी सामने आ रही है। जांच पूरी होने के बाद इन पर भी शिकंजा कसा जाएगा।

है, लेकिन जो मेहनत से भर्ती हुए हैं, उनके साथ भी न्याय होना चाहिए। जांच पूरी होने पर ही निर्णय हो पाएगा कि परीक्षा निरस्त हो या नहीं।

उधर एसआई परीक्षा में छानबीन के साथ अब एसओजी की नजर स्कूल लेक्चरर परीक्षा के फजीवाड़े पर है। बुधवार को दो महिला लेक्चरर के पकड़े जाने के बाद अब करीब दो दर्जन लेक्चरर एसओजी की राडार पर हैं। एसओजी इन लेक्चरर के दस्तावेज सहित परीक्षा से जुड़े विभिन्न तथ्यों की जांच कर रही है। अब तक की जांच में सामने आया कि स्कूल लेक्चरर परीक्षा में भी डमी कैंडिडेट और पेपर लीक सहित अन्य गड़बड़ियां सामने आ रही हैं। इनकी जांच के बाद कार्रवाई आगे बढ़ेगी। फिलहाल बुधवार को अरेस्ट दो

महिला लेक्चरर की जांच ही पूरी हो पाई थी, जिसके बाद अरेस्ट करने के बाद इनसे पुछताछ की जा रही है।

उधर, एसआई पेपर लीक और डमी कैंडिडेट मामले की जांच अभी खत्म नहीं हुई है। अभी तो बड़ी संख्या में सब इंस्पेक्टर जांच के दायरे में हैं। एसओजी की जांच में करीब 200 सब इंस्पेक्टरों की पेपर लीक सहित अन्य माध्यमों की गड़बड़ी सामने आ रही है। जांच पूरी होने के बाद इन पर भी शिकंजा कसा जाएगा। एसओजी ने इस परीक्षा में पूरी तरह से पेपर लीक सहित अन्य बातों की जांच में सही पाया है। राजस्थान पुलिस अकादमी और पुलिस ट्रेनिंग सेंटर किशनगढ़ में प्रशिक्षण ले रहे प्रशिक्षुओं में से 55 एसआई भी एसओजी के रडार पर हैं।

73 चिकित्सा प्रभारियों को नोटिस

निरीक्षण के बाद भी साफ-सफाई में सुधार नहीं करने का मामला

जयपुर। प्रदेश के चिकित्सा संस्थानों में आमजन को स्वास्थ्य सेवाओं की उपलब्धता में लापरवाही बतरने वाले अधिकारियों पर चिकित्सा एवं स्वास्थ्य विभाग ने एक्शन लेना शुरू कर दिया है। प्रदेशभर के चिकित्सा संस्थानों में स्वास्थ्य सेवाओं के सुदृढीकरण की दृष्टि से चलाए जा रहे औचक निरीक्षण अभियान के तहत अपेक्षा अनुरूप सुधार नहीं लाने पर चिकित्सा एवं स्वास्थ्य विभाग ने 73 चिकित्सा संस्थानों के

प्रभारियों को कारण बताओ नोटिस जारी किया है। चिकित्सा एवं स्वास्थ्य विभाग की अतिरिक्त मुख्य सचिव शुभा सिंह ने बताया कि संभागीय आयुक्त, जिला कलक्टर, अतिरिक्त जिला कलक्टर, उपखण्ड अधिकारी, तहसीलदार एवं विभागीय अधिकारियों द्वारा चिकित्सा संस्थानों का नियमित निरीक्षण किया जा रहा है। निरीक्षण अभियान के तहत 4 डिक्ट के बाद भी 73 चिकित्सा संस्थानों में शौचालय एवं साफ-सफाई

की स्थिति असंतोषजनक पाई गई। इसे गंभीरता से लेते हुए चिकित्सा संस्थानों के प्रभारी अधिकारियों को कारण बताओ नोटिस जारी कर 3 दिन में स्पष्टीकरण मांगा गया है। उल्लेखनीय है कि प्रदेश में 17 मार्च तक चिकित्सा संस्थानों के 9 हजार से अधिक निरीक्षण किए गए हैं। इसके बाद मानव संसाधन, चिकित्सा संस्थानों के भवन एवं परिसर की स्थिति, लेबर रूम एवं वाइड्स की स्थिति, सफाई, दवा एवं उपचार की स्थितियां सुधरीं।

आयकर सेवाओं के बारे में जानकारी दी

जयपुर, (का.सं.)। आयकर विभाग की ओर से आउटरीच वर्कशॉप का आयोजन सूचना प्रौद्योगिकी एवं संचार विभाग के मुख्यालय पर किया गया। वर्कशॉप का मुख्य उद्देश्य ई-मित्र, स्थनीय सेवा प्रदाताओं एवं बीटूसी सेवा प्रदाताओं की ओर से ई-मित्र पोर्टल के माध्यम से आमजन को प्रदान की जा रही आयकर विभाग से संबंधित सेवाओं के बारे में जागरूक करना था। वर्कशॉप में लगभग 70 से अधिक स्थानीय सेवा प्रदाता, 15 बीटूसी सेवा प्रदाता तथा 500 से अधिक ई-मित्र कियोस्क धारक ने ऑनलाइन एवं ऑफलाइन मोड में भाग लिया।

पैन कार्ड से संबंधित सेवाएं जैसे नये पैन कार्ड हेतु आवेदन, पैन कार्ड में संशोधन इत्यादि के लिये एनएसडीएल और यूटीआईआईटीएसएल इनकम टैक्स विभाग की ओर से अधिकृत सेवा प्रदाता है। ई-मित्र की ग्राम स्तर तक पहुंच को देखते हुए ई-मित्र के साथ एनएसडीएल का इंटीग्रेशन किया गया है। साथ ही कुछ बीटूसी पार्टनर्स के माध्यम से भी पैन से संबंधित सेवाएं 80 हजार ई-मित्र द्वारा राज्य के ग्रामीण क्षेत्र में प्रदान की जा रही है।

इनकम टैक्स विभाग की इनकम टैक्स रिटर्न भरने की सेवा भी ई-मित्र के माध्यम से आमजन को दी जा रही है। इस संबंध में प्रशिक्षण का अभाव होने के कारण पैनकार्ड जारी करने तथा पैन कार्ड को अपडेट करने, पैन आधार की लिंकिंग, आईटीआर भरने इत्यादि से संबंधित विभिन्न प्रकार की समस्याएं विभाग द्वारा फील्ड स्तर से रिपोर्ट की गई। इसे ध्यान में रखते हुए आयकर विभाग की ओर से इस प्रोग्राम का आयोजन किया गया।

सार-समाचार

जैन बैंकर्स फोरम का गोद भराई कार्यक्रम



जयपुर। वैशालीनगर में 27 मार्च से 1 अप्रैल तक आचार्य सुनील सागर संघ के पावन सानिध्य में आयोजित पंच कल्याणक में जैन बैंकर्स परिवार की संतोष जैन एवं अशोक पाटनी पूर्व सहायक महा प्रबंधक भारतीय स्टेट बैंक को तीर्थंकर के माता-पिता के रूप में स्वीकार्य संपन्न कराने का सौभाग्य प्राप्त हुआ है। जैन बैंकर्स फोरम जयपुर द्वारा इस प्रक्रिया में पुण्यार्जक परिवार का अभिवादन करने का निश्चय किया गया, इसके लिए वैशालीनगर जैन मंदिर में कार्यक्रम आयोजित किया गया। इसकी शुरुआत ओमप्रकाश काला, मंत्री दिगंबर जैन मुनि संघ ने पंचकल्याणक के सीधर्म इंद्र इंद्राणी प्रवीण व प्रिया बड़जात्या एवं तीर्थंकर माता पिता अशोक व संतोष पाटनी का तिलक लगाकर स्वागत किया। इन दोनों पात्रों का जैन बैंकर्स फोरम के सदस्यों ने माला, दुपट्टा, शाल, साफा, साड़ी आदि के द्वारा सम्मान प्रकट किया। गोला मिश्री आदि अष्ट मेवों सहित तीर्थंकर की माता संतोष पाटनी की सभी जैन बैंकर्स ने एक साथ तिलकर आनंद की अभिव्यक्ति के साथ गोद भराई का धार्मिक संस्कार पूर्ण किया। तीर्थंकर के पिता बने अशोक पाटनी का फलों की टोकरी से अभिनंदन किया। तीर्थंकर माता ने सभी उपस्थित जन की मेवों एवं फल के साथ श्लोी भरी। दोनों दंपतियों को तीर्थंकर मुनिसुत्रत भगवान की तस्वीर भेंट की गई। कार्यक्रम में धनपति कुबेर धनश्री ममन- रिचा जैन, ईशान इंद्र विक्रान्त-रेशु जैन सिंघवं एवं माहेंद्र विकास-मेनका बड़जात्या का भी प्रफुल्लित मन से सत्कार कर बधाई दी। इस कार्यक्रम के दौरान महिलाओं द्वारा मन की आवाज के साथ विनित्तियों का कार्यक्रम जारी रखकर वातावरण को भक्तिमय बना दिया। भक्तिनृत्य के साथ सभी उपस्थित जन झूम उठे, इस तरह खाद्यखचर भरे मंदिर परिसर को आर्षाहिका पूर्व में स्वर्गलोक के इंद्रों द्वारा नंदीश्वर द्वीप में की जानेवाली भक्ति, पूजा का परिवेश निर्मित कर दिया।

अश्मित कॉर्पोरेशन ने बांटी सामग्री



जयपुर (कासं)। डिजिटल मार्केटिंग कंपनी अश्मित कॉर्पोरेशन प्रा. लि. ने सामाजिक उत्तरदायित्व निभाते हुए 18-19 मार्च को जयपुर के कई संस्थानों और स्कूलों में कपड़े, खाद्य सामग्री, फल-मिठाइयां और वाटर कुलर भेंट किए। कंपनी के निदेशक अमित माथुर ने बताया कि प्रतिवर्ष की पाँति इस बार भी करीब 11 लाख रुपये की विभिन्न वस्तुओं को जरूरत के मुताबिक स्कूलों और संस्थानों में वितरित किया गया है। कंपनी की तरफ से जयपुर ग्रामीण के दो सरकारी स्कूलों रामनगरिया और जगतपुरा में 500 विद्यार्थियों को स्कूल बैग, पानी की बोटल, टिफिन बॉक्स व इस्टेमेंट्स बॉक्स प्रदान किए। स्कूल के अध्यापकों ने इस मदद के लिए अमित माथुर और सौरभ भट्टनागर का माल्यार्पण कर स्वागत किया। अमित माथुर ने बताया कि अगले माह सरकारी स्कूलों में 100 पंखे और 5 वाटर कुलर देने का निश्चय किया है। प्रताप नगर स्थित मंदर टेरेसा होम में भी 111 किलो सूखा राशन और 150 डायपर भेंट किए गए हैं।

युवक पर किया जानलेवा हमला

जयपुर। कोतवाली थाना इलाके में दिनदहाड़े एक बदमाश ने छात्र पर चाकू से हमला कर घायल कर दिया। घटना के दौरान मौके पर अफरा-तफरी मच गई थी। थ्रीड जमा होता देखकर बदमाश गाड़ी लेकर भाग निकला। घायल युवक का अस्पताल में उपचार जारी है। पुलिस के अनुसार ब्रह्मपुरी निवासी हितेश सैनी ने मामला दर्ज करवाया कि वह किसी काम से गोविंद देव जी गया था। मंदिर गेट के बाहर खड़ा रहने के दौरान एक युवक ने उसके पैर पर गाड़ी चढ़ा दी। विरोध किया तो कार से रब्रैंक सिंह बाहू निकला और उसकी पीट पर चाकू से 4-5 बार कर दिया। इससे उसकी पीठ से खून बहने लगा। घायल हितेश सैनी पूर्णिया कॉलेज में बी टेक प्रथम ईयर का छात्र है।

महापौर डॉ. सौम्या गुर्जर ने “धूमो जयपुर” अभियान के तहत गुरुवार प्रातः 6:30 बजे प्रताप नगर सेक्टर-16 के गार्डन में आमजनता के साथ बैडमिंटन खेलकर स्वस्थ रहने का संदेश दिया। महापौर ने कहा कि हम ‘धूमो जैपुर-खेलो जैपुर’ के माध्यम से लोगों को फिट रहने का संदेश देंगे। उन्होंने पार्क में लोगों के साथ सफाई की और उन्हें एक-एक पौधा लगाकर उसके संरक्षण को शपथ दिलाई।